

ક્રીમીનલ કેસ નંબર- 32488-2019

આંક-૧ લગત હુકમ

(૧) ફરીયાદીએ આરોપી સામે ધી નેગોશીએબલ ઈનસ્ટ્રુમેન્ટ એક્ટ ૧૮૮૧ ની કલમ-૧૩૮ અન્વયે હાલની આ ફરીયાદ આ અદાલતમાં રજુ કરતા ફરીયાદ લગત થયેલ હુકમ મુજબ આરોપીને સમન્સ કાઢવામાં આવેલ છે, આરોપીને અવાર નવાર સમન્સ/વોરંટ કાઢી ફરીયાદીને હાથબીડો આપેલ છે છતાં આજ દિન સુધી આરોપીને સમન્સ/વોરંટની બજવણી થયેલ નથી કે તેવી બજવણી બાબતે કરેલ કાર્યવાહી અંગેનું કોઈ સોંગદનામું રજુ નથી. કેસનું રેકૉર્ડ અને પ્રોસીડીંગ ધ્યાને લેતા કેસ સદરહુ કેસ છેલ્લા પાંચ વર્ષ ઉપરાંતના સમયથી આરોપીને સમન્સ/વોરંટની બજવણી માટે ચાલી છે આરોપી ફરીયાદમાં જણાવેલ સરનામે રહેતો આવેલ હોય તેવું કે નવા સરનામે રહેવા ગયેલ હોય તે અંગે પણ કોઈ તથ્ય હકીકત ફરીયાદપક્ષે રજુ નથી, ફરીયાદપક્ષને આરોપીને સમન્સ/વોરંટની બજવણી કરવા તેમજ આરોપીના નવા સરનામાની વિગત રજુ કરવા પુરતી તક આપવા છતાં તે પરત્વે કોઈ કાર્યવાહી કરેલ નથી અને જે કારણે બજવણીના અભાવે આરોપી કોર્ટ સમક્ષ હાજર થઈ શકેલ નથી. વધુમાં ફરીયાદી તે ફાઈનાન્સ કંપની છે નામદાર સર્વોચ્ચ અદાલત દ્વારા હાલમાં Sanjabij Tari Versus Kishore S.Borcar, 2025(0) AIJEL-SC 75934 ના કેસમાં આપેલ માર્ગદર્શિકા મુજબ ફરીયાદીએ આજદિન સુધી આરોપીને ડીઝીટલ મોડમાં ઈમેલ કે વોટસએપ દ્વારા સમન્સની બજવણી કરવા પણ કોઈ પ્રયત્ન કરેલ હોય તેવું પણ રજુ નથી. ફરીયાદપક્ષે જરૂરી કાર્યવાહીના અભાવેલ આ કેસ છેલ્લા ઘણા વર્ષોથી સાઈનેડાઈ સ્થિતિમાં ચાલી આવેલ છે.

(૨) વધુમાં ધી નેગોશીએબલ ઈનસ્ટ્રુમેન્ટ એક્ટની કલમ-૧૪૩ ની જોગવાઈ વંચાણે લેતા જે નિચે મુજબ છે

[143. Power of Court to try cases summarily.—(1) Notwithstanding anything contained in the Code of Criminal Procedure, 1973 (2 of 1974) all offences under this Chapter shall be tried by a Judicial Magistrate of the first class or by a Metropolitan Magistrate and the provisions of sections 262 to 265 (both inclusive) of the said Code shall, as far as may be, apply to such trials:

Provided that in the case of any conviction in a summary trial under this section, it shall be lawful for the Magistrate to pass a sentence of imprisonment for a term not exceeding one year and an amount of fine exceeding five thousand rupees:

(2)

(3) Every trial under this section shall be conducted as expeditiously as possible and an endeavour shall be made to conclude the trial within six months from the date of filing of the complaint.

(૩) ઉપરોક્ત કલમ-૧૪૩(૩) ની જોગવાઈ મુજબ ફરીયાદ દાખલ થયાના છ માસમાં કેસનો ન્યાયીક નિર્ણય થાય તે જરૂરી બને છે, પરંતુ હાલના કેસમાં છેલ્લા પાંચ વર્ષ ઉપરાંતના સમયથી આરોપીને સમન્સ/વોરંટની બજવણી માટે ચાલી આવેલ છે. આરોપીને સમન્સ/વોરંટની યોગ્ય રીતે ચૌકસથી બજવણી થાય તેવા કોઈ પ્રયત્ન ફરીયાદી દ્વારા

આજદિન સુધી કરવામા આવેલ હોય તેવુ પણ રજુ નથી. નામદાર ગુજરાત વડી અદાલતના ભવાની ટેક્ષટાઈલ્સ મીલ્સ વિરુદ્ધ સ્ટેટ ઓફ ગુજરાત, કિમીનલ અપીલ નંબર ૨૪૦૫/૨૦૦૯ ના કેસમાં તા.૧૮/૦૧/૨૦૧૦ ના રોજ આપેલ ચુકાદામાં ઠરાવેલ છે કે, ફરીયાદી પોતાની ફરીયાદમાં યોગ્ય પ્રક્રીયા અનુસરીને ન્યાયિક કાર્યવાહી આગળ ધપાવવામાં નિષ્ફળ જાય તો, તેવા કિસ્સામાં ટ્રાયલ અદાલતનો કી.પ્રો.કોડ કલમ-૨૫૬ હેઠળ ફરીયાદ ડીસમીસ ફોર ડીફોલ્ટ કરવાનો નિર્ણય યોગ્ય છે. હાલનો કેસ છેલ્લા ઘણા વર્ષોથી આરોપીના યોગ્ય સરનામાના અભાવે સમન્સ/વોરંટ બજવણી થયેલ નથી કે ફરીયાદી આરોપીને સમન્સ/વોરંટ બજવણી કરાવી શકેલ નથી અને ઘણા લાંબા સમયથી ફરીયાદીએ હાજર રહી આરોપીને સમન્સ બજવવા જરૂરી કોઈ કાર્યવાહી કરેલ નથી. કલમ-૧૪૩(૩) માં ઠરાવેલ સમય મર્યાદા ઉપરાંત પણ ઘણો સમય પસાર થઈ ગયેલ છે ત્યારે ફરીયાદપક્ષે જરૂરી કાર્યવાહીના અભાવે ફોજદારી કાર્યરીતી અધિનીયમ કલમ-૨૫૬(૧) અન્વયે આરોપી સામેની હાલની કાર્યવાહી પડતી મુકવી ન્યાયોચિત જણાઈ આવે છે અને જે મુજબ ફોજદારી કાર્યરીતી અધિનીયમ કલમ-૨૫૬(૧) અન્વયે આરોપી સામેની હાલની કાર્યવાહી પડતી મુકી આરોપીને તેમના વિરુદ્ધના ગુનાના કામે બીનતહોમત છોડી મુકવાનો હુકમ કરવામા આવે છે.

હુકમ આજ તારીખ ૦૬ એપ્રિલ સને ૨૦૨૬ ના રોજ ખુદી અદાલતમાં વાંચી સંભળાવી જાહેર કરવામા આવે છે.

તારીખ-૦૬/૦૪/૨૦૨૬

અમદાવાદ શહેર

(શ્રી કે.ડી.પટેલ)

૧૮માં એડીશનલ ચીફ જ્યુડિશિયલ મેજિસ્ટ્રેટ,કોર્ટ નં.૫૨

જી.જે.૦૧૦૯૩